



யாப்பு

ஜொலிஸ்ரார்ஸ் விளையாட்டுக் கழகம்.

ஸ்தாபகம் - 1948

1. பெயரும் முகவரியும்:

“ஜொலிஸ்ரார்ஸ் விளையாட்டுக் கழகம்” என அழைக்கப்படும். யாழ்ப்பாணம் இந்துக்கல்லூரி அல்லது நிர்வாகக் குழுவினால் தீர்மானிக்கப்படும் முகவரி ஒன்று கழகத்தின் முகவரியாக இருக்கும்.

2. நிறங்கள்: நீலம் மற்றும் பொன்னிறம் ஆகும்.

3. இணைப்பு:

நிர்வாக குழுவின் தீர்மானத்திற்கமைய பிற அமைப்புகளில் இணைப்பிற்காக விண்ணப்பிக்க முடியும்.

4. நோக்கங்கள்:

அ) யாழ்ப்பாணம் இந்துக் கல்லூரிச் சமூகத்தில் விளையாட்டுகளை விருத்தி செய்தலும் ஊக்குவித்தலும்.

ஆ) கலாச்சார செயற்பாடுகளை ஊக்குவித்தல்.

இ) யாழ்ப்பாணமாவட்டமட்டத்தில் விளையாட்டுகளை முன்னேற்றுவதல்.

ஈ) யாழ்ப்பாணம் இந்துக் கல்லூரி பழைய மாணவர்களுக்கு விளையாட்டுக்களைத் தொடர்வதற்குக் களம் அமைத்துக் கொடுத்தல்.

உ) யாழ்ப்பாணம் இந்துக் கல்லூரியின் பழைய மாணவர்களின் விளையாட்டுப் பிரிவாகச் செயற்படுதல்.

Vin

5. அங்கத்துவம் :

கழகத்தில் அங்கத்துவமானது பின்வருமாறு அமையும்.

அ) ஆயுட்கால அங்கத்துவர்

(i) உள்ளூர்

(ii) வெளிநாடு

ஆ) சாதாரண அங்கத்துவர்

இ) விளையாடும் அங்கத்துவர்

- ஆயுட்கால, சாதாரண மற்றும் வெளிநாட்டு அங்கத்துவர்கள் 18 வயதுக்கு மேற்பட்ட யாழ்ப்பாணம் இந்துக் கல்லூரியின் மாணவர்கள் மற்றும் பழைய மாணவர்களாக இருக்க வேண்டும்.
- ஆயுட்கால, சாதாரண மற்றும் வெளிநாட்டு அங்கத்துவத்துக்காண விண்ணப்பங்கள் யாவும் இரு அங்கத்துவர்களால் பரிந்துரைக்கப்பட்டு செயற்குழுவினால் அங்கீகரிக்கப்பட வேண்டும்.
- நிரந்தரமாக இலங்கைக்கு வெளியே வசிப்பவர்கள் மட்டுமே வெளிநாட்டு அங்கத்துவர்களாக இருக்கமுடியும்.
- யாழ்ப்பாணம் இந்துக் கல்லூரியின் மாணவர்கள் மற்றும் பழைய மாணவர்கள் எவராவது விளையாடும் அங்கத்துவராக இருக்கலாம். தொழில்முறை அணியொன்றினை உருவாக்குவதற்கு செயற்குழு தீர்மானிக்கலாம். அதில் யாழ்ப்பாணம் இந்துக் கல்லூரியின் மாணவர்கள் மற்றும் பழைய மாணவர்கள் தவிர்ந்த வீரர்களையும் சேர்த்துக்கொள்ள முடியும். அச்சந்தர்ப்பத்தில் அந்த அணியின் 1/3 பங்கினராவது யாழ்ப்பாணம் இந்துக் கல்லூரியின் மாணவர்கள் மற்றும் பழையமாணவர்களாக இருத்தல் வேண்டும்.

V.V.

6. சந்தா:

அ) பாடசாலை மாணவர்கள் தவிர்ந்த விளையாடும் அங்கத்தவர்கள் அனைவரும் அந்த வருடத்தின் டிசெம்பர் மாதம் 31ம் திகதியன்றோ அல்லது முன்னதாகவோ ரூபா 300/- இனை வருட சந்தாவாக செலுத்த வேண்டும்.

ஆ) சாதாரண அங்கத்தவர்கள் அனைவரும் அந்த வருடத்தின் டிசெம்பர் மாதம் 31ம் திகதியன்றோ அல்லது முன்னதாகவோ ரூபா 1000/- இனை வருட சந்தாவாக செலுத்தவேண்டும்.

இ) ஆயுட்கால அங்கத்தவர்


1. உள்நாட்டு ஆயுட்கால உறுப்பினர் அனைவரும் ரூபா 5000/- இனை ஆயுட்சந்தாவாக செலுத்தவேண்டும்.

2. வெளிநாட்டு உறுப்பினர் அனைவரும் ஐக்கிய அமெரிக்க டொலர் 100/- அல்லது அதற்குச் சமமான தொகையை ஆயுட் சந்தாவாகச் செலுத்த வேண்டும்.

ஈ) சந்தாவானது காலத்துக்குக் காலம் பொதுச் சபையினால் தீர்மானிக்கப்படும்.

7. நிதி ஆண்டு:

கழகத்தின் நிதியாண்டானது குறித்த வருடத்தின் ஜனவரி 1ம் திகதி முதல் டிசெம்பர் 31ம் திகதி வரையானதாக இருக்கும்.



8. கூட்டங்கள்:

அ) வருடாந்தப் பொதுக்கூட்டம் - ஒவ்வொரு வருடமும் மார்ச் 31ம் திகதிக்குப் பிந்தாமல் செயற்குழு தீர்மானிக்கும் இடம். நேரத்தினை நடைபெறவேண்டும்.

ஆ) கழக அங்கத்தவர்களில் வெளிநாட்டு அங்கத்தவர்கள் தவிர்ந்த 1/3 உறுப்பினர்கள் அல்லது 30 அங்கத்தவர்கள் சமூகமளித்திராத வருடாந்தப் பொதுக் கூட்டத்தில் எந்த செயற்பாடும் செய்யப்படமுடியாது. அக்கூட்டமானது ஒத்திவைக்கப்பட்டு அங்கத்தவர்களுக்கு எழுத்து மூலமான 7 நாட்கள் முன்னறிவித்தலுடன் மீண்டும் கூட்டப்பட வேண்டும். இவ்வாறு மீண்டும் கூட்டப்பட்ட பொதுக் கூட்டமொன்றில் 1/3 அல்லது 30 உறுப்பினர்கள் சமூகமளிக்காவிட்டாலும் பொதுக் கூட்ட நிகழ்ச்சி நிரலுக்கமைய வேண்டிய தீர்மானங்களை எடுத்து செயற்படுத்த முடியும்.

இ) பொதுக் கூட்ட அறிவித்தலானது சகல உறுப்பினர்களுக்கும் செயலாளரினால் 14 நாட்களுக்கு முன் எழுத்து மூலம் அறிவிக்கப்பட வேண்டும். பொதுக் கூட்ட அறிவித்தலில் குறிப்பிடப்பட்ட திகதியன்றோ அல்லது முன்னதாகவோ கிடைக்கக்கூடியவாறு பொதுக் கூட்டத்தில் சமர்ப்பிக்கவேண்டிய பிரேரணைகளைச் சமர்ப்பிக்க முடியும்.

ஈ) விசேட பொதுக் கூட்டமானது செயலாளரது எழுத்து மூலமான 14 நாள் முன்னறிவித்தலுடன் செயற்குழுவின் தீர்மானத்துக்கு அமைய அல்லது 1/2 அங்கத்தவர்கள் அல்லது 30 இற்கு மேற்பட்ட அங்கத்தவர்களின் எழுத்து மூல வேண்டுகோளுக்கு அமைய கூட்டப்படமுடியும்.

V.n

உ) மேற்கூறிய வருமானத் தொகுக்கப்பட்ட மற்றும் விசேட தொகுக்கப்பட்ட அறிவித்தல்கள் செய்திப் பத்திரிகை மூலமாகவும் அறிவிக்கப்பட வேண்டும்.

ஊ) எழுத்து மூல அறிவித்தலானது தபால் மூலமாகவோ அல்லது இலத்திரனியல் தொடர்பாடலாகவோ இருக்கலாம்.

9. போசகர்கள்:

யாழ்ப்பாணம் இந்துக் கல்லூரியின் அதிபர் மற்றும் யாழ்ப்பாணம் இந்துக் கல்லூரியின் யாழ்ப்பாண பழைய மாணவர் சங்கத்தின் தலைவர் ஆகியோர் கழகத்தின் பதவிவழிப் போசகர்களாக இருப்பர்.

10. நிர்வாகஉறுப்பினர்கள் :

அ) கழகத்தின் நிர்வாகஉறுப்பினர்கள் வருமாறு:

1. தலைவர்
2. உபதலைவர்கள் - 3 (யாழ்ப்பாணம் இந்துக் கல்லூரியின் விளையாட்டுப் பொறுப்பாசிரியர் - பதவிவழியாக)
3. கௌரவசெயலாளர்
4. கௌரவபொருளாளர்
5. உபசெயலாளர்
6. நிர்வாகஉறுப்பினர்-6
7. வெளிநாட்டுப் பிரதிநிதிகள்
8. ஒவ்வொரு அணியின் தலைவர்கள்
9. பத்திராதிபர்

V. w

ஆ) வேறு ஏதேனும் காரணங்களால் முன்னதாக முடிவுறுத்தப்படாதவிடத்து நிர்வாக சபை உறுப்பினர்களின் பதவிக் காலம் 2 வருடங்களாகும்.

இ) நிர்வாக சபை உறுப்பினர் ஒருவர் ராஜினாமா செய்வதாயின் செயலாளருக்கு எழுத்து மூலம் அறிவிக்கவேண்டும். நிர்வாக சபை பொதுக்குழு உறுப்பினர்களிடமிருந்து விண்ணப்பங்களைக் கோரி அவற்றிலிருந்து பொருத்தமானவரை அப்பதவிக்கு நியமிக்கும்.

ஈ) பொருளாளர் ராஜினாமா செய்தால் செயற்குழு அவரது ராஜினாமா ஏற்றுக் கொள்ளப்படும் வரையான காலப்பகுதிக்கான கணக்காய்வு அறிக்கையைப் பெற்றுக்கொள்வதற்காக கணக்குப் புத்தகங்களைக் கேட்டுப் பெற்றுக்கொள்ளும்.

உ) விளையாட்டுப் பகுதிப் பொறுப்பாசிரியர் மற்றும் அணித் தலைவர்களுக்கு வாக்குரிமை இராது.

ஊ) வெளிநாடுகளில் செயற்படும் ஜோலிஸ்ரார்ஸ் கழகங்களில் இருந்து ஒவ்வொரு பிரதிநிதிகள் கழக நிர்வாக சபையில் இணைக்கப்பட முடியும்.

எ) செயலாளரின் முன்னறிவித்தலுடன் செயற்குழுவானது ஆகக் குறைந்தது மாதத்தில் ஒரு தடைவ எனினும் கூட்டப்பட வேண்டும். தொடர்ந்து மூன்று கூட்டங்களுக்கு வருகைதராத செயற்குழு உறுப்பினர்கள் தாமாகவே பதவியை இழப்பார்கள்.

ஏ) தலைவர், செயலாளர், பொருளாளர் பதவிகளுக்கு ஒருவரை தொடர்ச்சியாக இரண்டு தடவைகளுக்கு மேல் தெரிவுசெய்ய முடியாது.

ஐ) செயற்குழுவினால் தேவையின் காரணமாக காலத்திற்கு காலம் உபகுழுக்களை நியமித்துக்கொள்ள முடியும்.



ஓ) கழகத்தின் ஏதேனும் அணிகளில் விளையாடிக்கொண்டிருக்கும் (40 வயதிற்கு மேற்பட்ட அணிகளை தவிர) ஒருவர் கழகத்தின் தலைவர், செயலாளர், பொருளாளர் பதவிகளுக்குத் தெரிவு செய்யப்பட இயலாது.

ஔ) செயற்குழுவில் வெற்றிடம் ஏற்படின் அதற்கு பொதுக் குழுவிலிருந்து ஒருவரை நியமிப்பதன் மூலம் அவ்வெற்றிடத்தினை செயற்குழு பூர்த்தி செய்துகொள்ள முடியும். - - -

ஐ) செயற்குழுவில் அரைப் பங்கினராவது 40 வயதுக்கு மேற்பட்ட அணி தவிர்ந்த ஏனைய அணிகளில் விளையாடிக் கொண்டிராதவர்களாக இருக்க வேண்டும்.

11. மெய்நிகர் கூட்டங்கள்:

அ) செயற்குழுக் கூட்டங்கள் தேவைக்கேற்ப மெய்நிகர் கூட்டங்களாகவும் இருக்கலாம்.


ஆ) நிகள் நிலைத் தளங்கள் (Zoom முதலியன) மூலம் வெளிநாட்டு அங்கத்தவர்கள் கூட்டங்களில் கலந்துகொள்ள வசதி செய்துகொடுக்கப்பட வேண்டும்.

12) நிறைவேண் (Quorum)

அ) எந்தவொரு செயற்குழுக் கூட்டமும் வாக்குரிமையுள்ள 5 உறுப்பினர்களாவது கலந்துகொண்டால் மட்டுமே அதுவலுவுடையதாகும்.

ஆ) உபகுழுக்களின் நிறைவேண்னை செயற்குழு முடிவுசெய்யும்.

இ) வருடாந்தப் பொதுக்கூட்டம் அல்லது விசேட பொதுக் கூட்டமொன்றில் அங்கத்தவர் எண்ணிக்கையில் 1/3 பங்கினர் அல்லது 30 அங்கத்தவர்களாவது கலந்துகொண்டிருக்க வேண்டும்.



13. வாக்குரிமை:

குறிப்பிட்ட கூட்டத்தில் சமூகம் தந்திராத வெளிநாட்டு உறுப்பினர்களுக்கும், பதவிவழி உறுப்பினராகக் கலந்துகொண்டுள்ள விளையாட்டுப் பொறுப்பாசிரியருக்கும், விளையாடும் அங்கத்தவராக கலந்துகொண்டுள்ளவர்களுக்கும் பொதுக் கூட்டங்களில் வாக்குரிமை இல்லை.

14. உபகுழுக்கள்:

போட்டிக்குழு, ஒழுக்காற்றுக்குழு, தெரிவுக்குழு போன்ற உபகுழுக்களை செயற்குழு தனது தேவைக்கேற்ப நியமித்துக் கொள்ள முடியும். ஒவ்வொரு உபகுழுவிலும் குறைந்தது 5 உறுப்பினராவது இருக்க வேண்டும். அதற்குக் கழகத்தின் உபதலைவர்களில் ஒருவர் தலைமை தாங்குவார். தெரிவுக்குழுவில் குறிப்பிட்ட அணியின் தலைவர் மற்றும் பயிற்சியாளர் அல்லது அணியின் உபதலைவர் ஆகியோர் அங்கத்தவர்களாக இருப்பர்.

15. தலைவர்:

கழகத்தின் உபகுழுக் கூட்டங்கள் தவிர்ந்த அனைத்துக் கூட்டங்களையும் தலைவரே தலைமை வகிப்பார்.

தலைவர் இல்லாத சந்தர்ப்பத்தில் உபதலைவர்களில் ஒருவரோ, அவர்களும் இல்லாதவிடத்தில் அக்கூட்டத்துக்கு வருகைதந்துள்ள வாக்குரிமையுள்ள அங்கத்தவரொருவர் ஏனைய அங்கத்தவர்களால் தெரிவு செய்யப்பட்டுக் குறிப்பிட்ட கூட்டத்துக்குத் தலைமை தாங்குவார்.

கூட்டமொன்றின் தலைவர் அவருக்கு உறுப்பினர் என்றவகையில் இருக்கும் வாக்கிற்கு மேலதிகமாகத் தீர்மானிக்கும் வாக்கு ஒன்றிற்கும் உரித்துடையவராவார்.



தலைவர் பதவி விலகினாலோ அன்றி தலைவர் பதவி வெற்றிடமாகினாலோ புதிய தலைவரை பொதுக்குழு தெரிவு செய்யும் வரை உப தலைவர்களில் ஒருவர் பதில் தலைவராக செயற்குழுவினால் நியமிக்கப்படுவார். தலைவர் பதவி வெற்றிடமாகியதிலிருந்து புதிய தலைவர் 2 மாத காலப்பகுதிக்குள் தெரிவு செய்யப்பட வேண்டும்.

இவர் தேவைப்படும் நேரங்களில் ஆண்டுப் பொதுக்கூட்டம், விசேடபொதுக்கூட்டம், செயற்குழக் கூட்டம் மற்றும் உபகுழக் கூட்டங்களைக் கூட்டுவதற்கான பொறுப்பினை உடையவர்.

செயலாளர் தனது பதவிக் காலம் முடிவடைவதற்கு முன் பதவி விலக விரும்பின் அதனை கழக தலைவருக்கு எழுத்து மூலம் அறிவிக்க வேண்டும். தலைவர் உடனடியாக அதனை செயற்குழு கூட்டத்தை கூட்டி

V. J. [Signature]

அதில் சமர்ப்பித்து அம் முடிவை செயற்குழு ஏற்றுக்கொள்ளும்போது செயலாளர் பதவி விலகியவராக கருதப்படுவார். செயலாளர் பதவி விலகும் போது அவர் செயற்குழுவில் இருந்தும் பதவி விலகியவராக கருதப்படுவார்.

செயலாளர் பதவி விலகினாலோ அன்றி பதவி வெற்றிடமாகினாலோ புதிய செயலாளரை பொதுக்குழு தெரிவு செய்யும் வரை உப-செயலாளர் பதில் செயலாளராக செயற்குழுவினால் நியமிக்கப்படுவார். செயலாளர் பதவி வெற்றிடமாகியதிலிருந்து புதிய செயலாளர் 2 மாத காலப்பகுதிக்குள் தெரிவு செய்யப்பட வேண்டும்.

17) கௌரவ பொருளாளர்:

கழகத்தின் நிதிவருமானங்கள், செலவுகள் அனைத்துக்கும் சரியான முறையில் கணக்குகளைப் பேணுவதுடன் சகல நிதிச்செயற்பாடுகள், ஒப்பந்தங்கள் மற்றும் கழகத்தின் உண்மையான நிதி நிலையை வெளிப்படுத்துவதற்குத் தேவையான முறையில் ஏனைய செயற்பாடுகளின் பதிவுகளையும் சரியாகப் பேணுவதுடன் உரிய காலங்களில் சமர்ப்பிக்கப்பட வேண்டிய கணக்கறிக்கைகளைத் தயாரித்து சமர்ப்பித்தலும் அதற்குரிய பதிவேடுகளைப் பராமரிப்பதும் பாதுகாப்பதும் பொருளாளரின் பொறுப்பாகும்.

பொருளாளர் தனது பதவிக் காலம் முடிவடைவதற்கு முன் பதவி விலக விரும்பின் அதனை கழக செயலாளருக்கு எழுத்து மூலம் அறிவிக்க வேண்டும். செயலாளர் உடனடியாக அதனை செயற்குழு கூட்டத்தில் சமர்ப்பித்து அம் முடிவை செயற்குழு ஏற்றுக்கொள்ளும்போது பொருளாளர் பதவி விலகியவராக கருதப்படுவார். பொருளாளர் பதவி

விலகும் போது அவர் செயற்குழுவில் இருந்தார் பதவி விலகியவராக கருதப்படுவார்.

பொருளாளர் பதவி விலகினாலோ அன்றி பதவி வெற்றிடமாகினாலோ புதிய பொருளாளரை பொதுக்குழு தெரிவு செய்யும் வரை செயற்குழு உறுப்பினர் ஒருவர் பதில் பொருளாளராக செயற்குழுவினால் நியமிக்கப்படுவார். -பொருளாளர் பதவி வெற்றிடமாகியதிலிருந்து புதிய பொருளாளர் 2 மாத காலப்பகுதிக்குள் தெரிவு செய்யப்பட வேண்டும்.

18) கணக்காய்வாளர் :

கழகத்தின் கணக்குப் பதிவுகளும் கணக்கறிக்கைகளும் செயற்குழுவினால் நியமிக்கப்படும் கணக்காய்வாளரால் வருடாந்தம் பரிசோதிக்கப்பட்டு உறுதிசெய்யப்பட வேண்டும்.

19) சட்ட ஆலோசகர்:

கழகத்துக்கு ஒரு சட்ட ஆலோசகரினை செயற்குழு நியமித்துக்கொள்ள முடியும். அவர் செயற்குழுவின் வேண்டுகோளின்படி செயற்குழு கூட்டங்களில் பங்குபற்ற முடியும்.

20) நிதியும் வங்கிக் கணக்குகளும்:

செயற்குழு தீர்மானிக்கும் வங்கி யொன்றில் அல்லது வங்கிகளில் கழகத்தின் நிதியானது வைப்பாகவோ அல்லது பாதுகாப்பிலோ வைக்கப்படும்.

V.v
Sij

வங்கிக் கணக்குகள் யாவும் பொருளாளருடன் தலைவர் அல்லது செயலாளர் ஆகிய இருவரில் ஒருவர் இணைந்தே செயற்படுத்தப்பட முடியும்.

21) முறையற்ற நடத்தை:

எந்தவொரு அங்கத்தவருக்கு எதிரான முறைப்பாடும் செயற்குழுவினால் கையாளப்படும்.

செயற்குழு ஒரு அங்கத்தவருக்கு எதிரான குற்றச்சாட்டை விசாரணை செய்யப்பட வேண்டும் என்று தீர்மானித்தால், குறித்த முறைப்பாட்டினது பிரதியொன்று குறிப்பிட்ட அங்கத்தவருக்கு வழங்கப்பட வேண்டும். செயற்குழு அல்லது அதற்காக ஏற்படுத்தப்பட்ட உபகுழு அந்த விசாரணையைச் செய்யும் போது குற்றம் சாட்டப்பட்டவருக்கு அந்த இடத்தில் பிரசன்னமாகி இருக்கவும் அவ்விசாரணைச் செயற்பாடுகளை அவதானிக்கவும் உரிமையுண்டு.

கழக விதிகளை மீறுதல் அல்லது முறையற்ற நடத்தை போன்றவற்றுக்கு அவர் குற்றவாளியாகக் காணப்பட்டால் செயற்குழுவுக்கு அவரது உறுப்புரிமையை இடைநிறுத்துவதற்கு அல்லது வேறுபொருத்தமான நடவடிக்கையை எடுப்பதற்கு அதிகாரமுண்டு.

22) யாப்புத் திருத்தம்:

பொதுக்கூட்டமொன்றில் நிறைவேற்றப்படும் விசேட தீர்மானத்தினால் மட்டுமே யாப்பில் திருத்தங்களோ அன்றி சேர்க்கைகளோ செய்யமுடியும்.

குறிப்பிட்ட விசேட தீர்மானமானது அந்தப் பொதுக் கூட்டத்தில் பங்குபற்றியிருந்த அங்கத்தவர்களில் குறைந்தது முன்றில் இரண்டு பங்கினரது ஆதரவுடன் நிறைவேற்றப்பட்டிருத்தல் வேண்டும்.



கழகத்தின் வாக்குரிமையுடைய எல்லா உறுப்பினர்களுக்கும் குறித்த தீர்மானத்தினால் நிறைவேற்றப்பட எதிர்பார்க்கப்படும் யாப்புத் திருத்தத்தின் பிரதிகள், பொதுக் கூட்டம் நடைபெறுவதற்கு குறைந்தது 7 நாட்களின் முன்னர் விநியோகிக்கப் பட்டிருக்க வேண்டும்.


23) குறிப்பிடப்பட்டிருக்காத விடயங்கள்:

இந்த யாப்பில் குறிப்பிடப்பட்டிராத விடயங்களில் முடிவெடுக்கும் அதிகாரம் செயற்குழுவுக்கு இருக்கும். அப்படி எடுக்கப்பட்ட முடிவுகள் யாவும் அடுத்துவரும் பொதுக் கூட்டத்தில் சமர்ப்பிக்கப்பட்டு ஒப்புதல் பெறப்படவேண்டியதுடன் அவ்விடயம் யாப்பில் இணைக்கப்பட வேண்டியிருப்பின் உரிய நடைமுறைகளுக்கமைய அவ்விடயம் யாப்பில் இணைக்கப்படவும் வேண்டும்.

24) எமது கழகத்தின் மூல யாப்பு விதிகள் ஆங்கிலத்தில் தயாரிக்கப்பட்டிருந்ததன் காரணத்தினால் இத் தமிழில் மொழி பெயர்ப்புச் செய்யப்பட்ட யாப்பு விதிகளுக்கும் ஆங்கில மொழியிலான யாப்பு விதிகளுக்கும் இடையில் முரண்பாடுகள் இருப்பின் ஆங்கில மொழியிலான யாப்பு விதிகளே மேலோங்கும்.


தலைவர்

2022/08/14
திகதி


செயலாளர்

Sports club